



ஆண்டியும் போண்டியும்



ஆண்டி : ஏன்யா: கோவை வந்த முதலமைச்சரிடம் கோரிக்கை மனுவை அளித்துவிட்டு வந்த வானதி அம்மையார். “முதல்வர், தெற்கால்தான் வடக்கு வாழ்கிறது போன்ற பிரிவினை வாதம் பேசாமல் செயல்பட வேண்டும்” என்று அறிவுரை கூறியிருக்கிறாரே ?

போண்டி : ஆமாய்யா; அடுத்தவர்க்கு அறிவுரை கூறுவதில் அம்மையார் அசாத்தியக் கெட்டிக்காரர்.

முதல்வர் சொன்னது, அசைக்க முடியாத பொருளாதாரப் புள்ளி விவரங்களின் அடிப்படையில். அம்மையாரின் அறிவுரை, விளம்பர மோகத்தின் அடிப்படையில்.

தன் மாநிலங்கள், ஒன்றிய பா.ஜ.க. அரசுக்கு வசூலித்து வழங்கும் வரி மற்றும் இதர நிதி அளவுக்கு ஏற்றவாறா, ஒன்றிய அரசு நிதி ஒதுக்கீடு செய்கிறது ? வட மாநிலங்களுக்கு, குறிப்பாக பா.ஜ.க. மற்றும் அதன் நேசக் கட்சிகள் ஆளும் மாநிலங்களுக்கு அதிகமான நிதியும், தன் மாநிலங்களுக்கு வேண்டுமென்றே குறைவான நிதியும் ஒதுக்குகிறார்கள். சில மாநிலங்களின் கண்ணில் வெண்ணெய், வேறு சில மாநிலங்களின் கண்ணில் சுண்ணாம்பு. இவ்வாறு பேதப் படுத்துவதுதான், வடக்கு - தெற்கு பிரிவினை வாதம் !

இலைச் சோற்றில் அம்மையார், பூசணிக்காயை மறைத்திட எத்தனிக்கிறார்; இயலுமா ?

ஆஸ்திரேலியாவில் - 67வது காமன்வெல்த் பாராளுமன்ற மாநாடு!

தமிழ்நாடு சட்டப்பேரவைத் தலைவர் மு.அப்பாவு பங்கேற்பு!

சிட்னி, நவ. 8 - 6.11.2024 முதல் 8.11.2024 வரை நடைபெறும் 67வது காமன்வெல்த் பாராளுமன்ற மாநாட்டில் கலந்துகொள்ள பேரவைத் தலைவர் மு.அப்பாவு அவர்கள், நேற்று முன்தினம் சிட்னி நகருக்கு சென்றடைந்தார்.

நேற்று முன்தினம் (6.11.2024) சிட்னி நகரில் டார்லிங் ஹாப் பர் சர்வதேச மாநாட்டு மையத்தில் 67வது காமன்வெல்த் பாராளுமன்ற மாநாடு தொடங்கியது.

பின்னர், மாநாட்டின் ஒரு பகுதியாக நடைபெற்ற “பாராளுமன்ற நடவடிக்கைகள் மற்றும் நடைமுறைகளில் செயற்கை நுண்ணறிவின் பயன்பாடுவாய்ப்புகள் மற்றும் சவால்கள்” என்ற தலைப்பில் நடைபெற்ற கருத்தரங்கில் இந்தியா உட்பட பல்வேறு காமன்வெல்த் நாடுகளின் பாராளுமன்ற / சட்டமன்றப் பேரவைத் தலைவர்கள் கலந்துகொண்டு, சுருக்கமாக கருத்துக்களை தெரிவித்தனர்.

காமன்வெல்த் பாராளுமன்ற தமிழ்நாடு கிளையின் சார்பாக இந்தக் கருத்தரங்கில் பங்கேற்ற பேரவைத் தலைவர் மு.அப்பாவு பேசுகையில், செயற்கை நுண்ணறிவு மூலம் தகவல்கள் எளிதாக கிடைப்பதால், சில நேரங்களில் தவறான தகவல்கள் மற்றும் தவறான செய்திகள் பரவுவதால் எதிர்மறையான விளைவுகள் ஏற்பட வாய்ப்புள்ளது, “செயற்கை நுண்ணறிவு” (Artificial intelligence) பயன்பாடு

வெளிப்படையானதாகவும், உண்மைத் தன்மை யுடையதாகவும் இருக்க வேண்டும் என்றும் வலியுறுத்திப் பேசினார்.

மேலும், இச்சிறப்புமிக்க மாநாட்டில் பங்கேற்க வாய்ப்பளித்த தமிழ்நாடு முதலமைச்சர் மு.க.ஸ்டாலின் அவர்களுக்கு நன்றியையும் தெரிவித்தார்.

முன்னதாக, பேரவைத் தலைவர் அரசு முறைப் பயணமாக மலேசியா நாட்டிற்குச் சென்றிருந்தார். மலேசியா

நாடாளுமன்றத்தின் தலைவர் ஜோஹாரி அப்துல் அவர்களையும், துணை அமைச்சர் ஓய்.பி.குலசேகரன் அவர்களையும் மரியாதை நிமித்தமாக சந்தித்துப் பேசினார்.

இதைத் தொடர்ந்து, மலேசியா நாடாளுமன்றத்தின் நடவடிக்கைகளை பார்வையாளர் மாடத்திலிருந்து தமிழ்நாடு சட்டமன்றப் பேரவைத் தலைவர் மு.அப்பாவு பார்வையிட்டார். அப்போது மலேசியா நாடாளுமன்றத்தில் தமிழ்நாடு சட்டமன்றப் பேரவைத் தலைவர் அவர்களின் வருகை குறித்து அறிவித்ததும், உறுப்பினர்கள் கைட்டி தங்களுடைய மகிழ்ச்சியை வெளிப்படுத்தினர்.

தமிழ் வளர்த்த இத்தாலியப் பேரறிஞர் வீரமாமுனிவர் பிறந்த நாள்!

திருவுருவச் சிலைக்கு – அமைச்சர் பெருமக்கள் மாலை அணிவித்து மரியாதை!

சென்னை, நவ. 8 -

தமிழ் வளர்த்த இத்தாலியப் பேரறிஞர் வீரமாமுனிவர் அவர்களின் பிறந்த நாளை முன்னிட்டு, தமிழ்நாடு அரசின் சார்பில், அமைச்சர் பெருமக்கள் இன்று (8.11.2024) காலை 10.00 மணியளவில் சென்னை, மெரினா கடற்கரை, காமராஜர் சாலையில் அமைந்துள்ள அவரது திருவுருவச் சிலைக்கு மாலை அணிவித்து மலர் தூவி மரியாதை செலுத்துகிறார்கள்.

அதன் விபரம் வருமாறு:-

“தேம்பாவணி” என்னும் தமிழ்க் காப்பியத் தைப் படைத்து வழங்கியவர் வீரமாமுனிவர். இவர் இத்தாலிய நாட்டைச் சேர்ந்தவர். கிறித்தவ சமயத் தொண்டாக்காத் தமிழகம் வந்து, தமிழின் சிறப்பினால் ஈர்க்கப்பட்டு, தமிழ்த் தொண்டராகவும் தமிழறிஞராகவும் ஆனார். கான்ஸ்டன்டைன் ஜோசப் பெஸ்கி என்பதே



வீரமாமுனிவரின் இயற்பெயர். கிறித்தவ சமயப் பணி செய்வதற்காக, அவர் துறவு வாழ்க்கையை மேற்கொண்டார். கி.பி. 1710இல் இந்தியாவுக்கு வந்தார். கோவா, கொச்சி, அம்பலக்காடு வழியாக, அன்றைய மதுரை மாவட்டம் இன்றைய தூத்துக்குடி மாவட்டத்தில் உள்ள காமநாயக்கன் பட்டியை வந்தடைந்தார்.

தமது சமயப்பணிதமிழ்நாட்டில் வெற்றி பெற வேண்டுமெனில், தமக்குத் தமிழறிவு மிகவும் இன்றியமையாதது என்று நன்குணர்ந்த அவர் தமிழகம் வந்து தமிழராகவே மாறி, “தத்துவ போதகர்” என

மாற்றிக்கொண்டு, தமிழ்ப் பணி புரிந்த இராபர்ட்டி நொபிலி என்னும் மேலைநாட்டு இறையடியாரைப் பற்றி இவர் கேள்விப்பட்டது, அவர்போலவே தாமும் இறைப்பணியைச் செய்திட விரும்பியதால், இவர் தமது பெயரைத் “தேரியநாதர்” என்று மாற்றிக் கொண்டார். பின்னாளில் மக்கள் இவரை வீரமாமுனிவர் என்றே அழைத்தனர்.

வீரமாமுனிவர் அவர்கள் தம் தாய்மொழி அல்லாத பிறமொழியில் இலக்கியம், இலக்கணம், அகராதி முதலிய அனைத்துத் துறைகளிலும் அரிய நூல்கள் பல படைக்கும் அளவுக்கு ஆற்றல், கொண்டவராக உலக வரலாற்றிலேயே தனித்து நிற்பவருள் ஒருவராகத் திகழ்ந்தார்.

இத்தாலி நாட்டில் பிறந்து, தமது முப்பதாம் வயதிலேயே தமிழகம் வந்த அவர், தமிழில் இலக்கியப் படைப்புகளுள் மிக அரியதாகக் கருதப்படும் தேம்பாவணி எனப்படும் காப்பியம் ஒன்றையும் இயற்றினார்.

தமிழில் சதுரகராதி யைப் படைத்ததால், “தமிழ் அகராதியின் தந்தை” என்றே போற்றப்படுகிறார். மேலும் அவர், திருக்காலவூர் கலம்பகம், அடைக்கல மாலை, அன்னை அமுங்கல் அந்தாதி, கித்தேரியம்மாள் அம்மானை முதலிய சிறந்த லக்கியங்களையும், தொன்னூல் விளக்கம் என்னும் இலக்கண நூலையும் எழுதியுள்ளார். திருக்குறளில் அறத்தையும் பொருளையும் லத்தின் மொழியில் பெயர்த்தவர் வீரமாமுனிவர்.

உரைநடையில் வேத விளக்கம், வேதியர் ஒழுக்கம், ஞானக் கண்ணாடி, செந்தமிழ் இலக்கணம், பரமார்த்த குரு கதை, வாமன் கதை ஆகிய நூல்களைப் படைத்தவர். இதில் பரமார்த்த குரு கதையானது தமிழில் முதல் முதலாக வந்த நகைச்சுவை இலக்கியம் ஆகும். தமிழ்நாட்டுக்கு வந்து தமிழராகவே வாழ்ந்த வீரமாமுனிவர் அவர்கள் 1747ஆம் ஆண்டு தமிழ்நாட்டிலேயே உயிர்த் தார்.

தமிழ்நாடு முதலமைச்சர் அவர்கள், “தமிழ் அகராதியின் தந்தை” வீரமாமுனிவர் தமிழுக்கு ஆற்றிய பெருமைகளைப் போற்றுகின்ற வகையில், தூத்துக்குடி மாவட்டம் காமநாயக்கன்பட்டியில் 1 கோடி ரூபாய் மதிப்பீட்டில் 22.1.2024 அன்று புதிதாக அமைக்கப்பட்ட வீரமாமுனிவர் அவர்களின் திருவுருவச்சிலையுடன் கூடிய மண்டபத்தைத் திறந்து வைத்துச் சிறப்பித்தார்கள்.

தமிழ்நாடு அரசின் சார்பில் ஆண்டுதோறும் தமிழ் வளர்த்த இத்தாலியப் பேரறிஞர் வீரமாமுனிவர் அவர்கள் பிறந்த தினமான நவம்பர் 8 ஆம் நாள் அரசு விழாவாகச் சிறப்பாகக் கொண்டாடப்பட்டு வருகிறது. இந்நிகழ்ச்சியில், மாமேயர், நாடாளுமன்ற உறுப்பினர்கள், சட்டமன்ற உறுப்பினர்கள், துணை மேயர், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்துகொண்டு சிறப்பிக்க உள்ளார்கள்.

இங்கிலாந்து - லண்டன் நகரில் நடைபெற்றுவரும் -புகழ்பெற்ற

உலக பயணச் சந்தையில் -தமிழ்நாடு சுற்றுலாத்துறை அரங்கு!

இந்தியத் தூதர் விக்ரம்குமார் துரைசுவாமி திறந்து வைத்தார்!

லண்டன், நவ. 8 - இங்கிலாந்து நாட்டின் தலைநகரான லண்டன் நகரில் நடைபெற்று வரும் புகழ்பெற்ற WTM 2024 (World Travel Market 2024) உலக பயண சந்தையில் அமைக்கப்பட்டுள்ள தமிழ்நாடு சுற்றுலாத்துறையின் அரங்கினை லண்டனுக்கான இந்திய தூதர் விக்ரம் குமார் துரைசுவாமி திறந்து வைத்தார்கள்.

இங்கிலாந்து நாட்டின் தலைநகரான லண்டன் நகரில் நடைபெற்று வரும் புகழ்பெற்ற WTM 2024 (World Travel Market 2024) உலக பயண சந்தையில் அமைக்கப்பட்டுள்ள தமிழ்நாடு சுற்றுலாத்துறையின் அரங்கினை முதன்மை செயலாளர், சுற்றுலா, பண்பாடு மற்றும் அறிநிலையங்கள்துறை மற்றும் தலைவர் தமிழ்நாடு சுற்றுலா வளர்ச்சி கழகம் டாக்டர் சந்திரமோகன் மற்றும் சுற்றுலா ஆணையர் மற்றும் தமிழ்நாடு சுற்றுலா வளர்ச்சி கழக மேலாண்மை இயக்குநர் சி.சமயமூர்த்தி, ஆகியோர் முன்னிலையில் லண்டனுக்கான இந்திய தூதர் விக்ரம் குமார் துரைசுவாமி (05.11.2024) அன்று குத்துவிளக்கேற்றி திறந்து வைத்தார்கள். உடன் ஓடிசா துணை முதல்வர் திருமதி ப்ரவதி பரிலா அவர்கள் உடன் இருந்தார். தமிழ்நாடு முதலமைச்சர் அவர்களின் சிறப்பான நடவடிக்கைகளால் தற்போது

இந்தியாவிலேயே சுற்றுலாத்துறையில் முதன்மை மாநிலமாக தமிழ்நாடு விளங்கி வருகின்றது. சுற்றுலாவை மேம்படுத்தும் வகையில் சர்வதேச செஸ் ஒலிம்பியாட் போட்டி, சர்வதேச அலைச்சறுக்கு போட்டி உள்ளிட்ட பல்வேறு போட்டிகள் மாமல் ஸ்பர்த்தில் நடத்தப்பட்டுள்ளன. இதன் காரணமாக மாமல்ஸ்புரம் உலக அளவில் முக்கியத்துவம் பெற்று வெளிநாட்டவர்களால் அதிக அளவில் பார்வையிடப்படும் சுற்றுலாத்தலமாக விளங்கி வருகின்றது. தற்போது சென்னை திவுத்திடலைச் சுற்றி நடைபெற்ற ஸ்பார்முலா 4 சாலை கார் பந்தயம் சென்னை நகரின் பெயரை உலக விளையாட்டு ரசிகர்களின் மனதில் நீங்காத வண்ணம் இடம்பெறச் செய்ததுடன் தமிழ்நாட்டிற்கு வெளிநாட்டு சுற்றுலா பயணிகள் அதிக அளவில் வருவதற்கான வாய்ப்பினை ஏற்படுத்தியுள்ளது. தஞ்சாவூர் பெரிய கோவில், ஊட்டி மலை ரயில், கொடைக்கானல், மதுமலை சரணாலயம் உள்ளிட்ட பலதரப்பட்ட சுற்றுலாத்தலங்கள் தமிழ்நாட்டிற்கு உலகம் முழுவதும் உள்ள சுற்றுலா பயணிகளை ஈர்த்து வருகின்றன. தமிழ்நாடு சுற்றுலாத்துறை வெளிநாட்டு

மற்றும் வெளி மாநில சுற்றுலா பயணிகளை கவரும் வகையில் தமிழ்நாடு சர்வதேச பவுன் திருவிழா, சர்வதேச பட்டம்விடும் திருவிழா, சென்னை விழா, மாமல்ஸ்புரத்தில் இந்திய நாட்டிய விழா உள்ளிட்ட பல்வேறு விழாக்களை நடத்தி வருகின்றது. தமிழ்நாட்டில் உள்ள பழமையான சுற்றுலாத்தலங்கள், கோவில்கள், இயற்கை எழில் கொஞ்சும் மலைகள், நீர்வீழ்ச்சிகள், கடற்கரைகள் குறித்த கழுக்குக்கண்பார்வை (TOP ANGLE VIEW) அனுபவத்தையும், சுற்றுலா பயணிகள் நேரில் சென்று பார்வையிட்டதைப் போன்ற அனுபவங்களையும் தரும் வகையிலான குறும்படங்கள் உலகமெங்கும் உள்ள சுற்றுலா பயணிகளை எளிதில் சென்றடையும் வகையில் தமிழ்நாடு சுற்றுலாத்துறையின் யூடியூப், எக்ஸ்ட்ரிமிட்டர், இன்ஸ்டாகிராம் உள்ளிட்ட பல்வேறு சமூக வலைதளங்கள் மூலமாக தொடர்ந்து வெளியிடப்பட்டு வருகின்றன. அதிக அளவில் வெளிநாட்டு சுற்றுலாபயணிகளை தமிழ்நாட்டிற்கு ஈர்ப்பதற்காக வெளிநாட்டு சுற்றுலா ஏற்பாட்டாளர்கள் பங்குபெறும் இந்திய அளவிலான பயண சுற்றுலா சந்தைகள், வெளிநாடுகளில் நடைபெறும் புகழ்

பெற்ற பயண சுற்றுலா வர்த்தக சந்தைகள் மற்றும் கண்காட்சிகளில் தமிழ்நாடு சுற்றுலாத்துறையின் அரங்கம் அமைக்கப்பட்டு சுற்றுலாவின் சிறப்புகளை தெரிவிக்கும் குறும்படங்கள் திரையிடப்படும், புத்தகங்கள், சிறுகையேடுகள் ஆகியவை பார்வையாளர்களுக்கு வழங்கப்பட்டு கவன ஈர்ப்பு செய்யப்படுகின்றது. இதே போன்று உள்நாட்டு சுற்றுலா பயணிகளின் எண்ணிக்கை 2021 ல் 11,53,36,719 ஆக இருந்து 2022 ல் 21,85,84,846 ஆகவும், 2023 ல் 28,60,11,515 என உயர்ந்துள்ளது. தற்போது தமிழ்நாட்டிற்கு 2024 ஆம் ஆண்டு ஜனவரி மாதம் முதல் ஆகஸ்ட் மாதம் வரை 20,61,78,685 உள்நாட்டு சுற்றுலா பயணிகள் வருகை தந்துள்ளார்கள்.

இங்கிலாந்து நாட்டின் தலைநகரான லண்டன் நகரில் 05.11.2024ல் தொடங்கி 07.11.2024 வரை நடைபெற்றது. WTM2024 (World Travel Market 2024) உலக பயண சந்தையில் தமிழ்நாடு சுற்றுலாத்துறையின் அரங்கம் அமைக்கப்பட்டுள்ளது. தமிழ்நாட்டின் கலாச்சாரத்தினை பிரதிபலிக்கும் வகையில் ஜல்லிக்கட்டு காளையின் காளையை தழுவி நிற்கும் வீரனின் சிலை காட்சிப்படுத்தப்பட்டுள்ளது.

தமிழ்நாட்டின் சுற்றுலாத்தலங்களின் சிறப்புகளை ஆங்கிலத்தில் விளக்கங்களுடன் தெரிவிக்கும் புகைப்படங்கள் அடங்கிய புத்தகத்தினை சுற்றுலாத்துறை அலுவலர்கள் அரங்கத்திற்கு வருகை புரிந்த பார்வையாளர்கள் மற்றும் சுற்றுலா தொழில் முனைவோர்களுக்கு வழங்கினர். தமிழ்நாடு சுற்றுலாத்துறை அரங்கினை வெளிநாட்டு சுற்றுலாபயணிகளும், சுற்றுலா தங்கும் விடுதிதையினர், சுற்றுலாபயண ஏற்பாட்டாளர்கள் பார்வையிட்டு தமிழ்நாட்டின் சிறப்புகளை அறிந்தனர்.



திருப்பத்தூர் மாவட்டம், திருப்பத்தூர் சட்டமன்ற தொகுதி பாக முகவர்கள் கூட்டத்தில் மாவட்ட கழக செயலாளர் க.தேவராஜி எம்.எல்.ஏ. உரையாற்றினார். அருகில் அவைத்தலைவர் ஆர்.எஸ்.ஆனந்தன், தொகுதி பொறுப்பாளர் ரமேஷ், சட்டமன்ற உறுப்பினர் அ.நல்லதம்பி, நகர செயலாளர் எஸ்.ராஜேந்திரன், மாவட்ட துணை செயலாளர்கள் டி.கே.மோகன், ஆ.சுப்பகமூர், சாந்தி சீனிவாசன், பொருளாளர் ஜோதி ராஜன் மற்றும் கழக நிர்வாகிகள் கலந்து கொண்டனர்.

மாவீரன் ரூஸோ அவர்களின்

26 - ஆம் ஆண்டு நினைவு அஞ்சலி



நவம்பர் 8 2024

நினைத்து துழக்கறோம் மறக்க சுவர்க்கறோம்
எப்போதும் உந்தன் ரூபகங்கள் எதிலும் உந்தன் பிம்பங்கள்

என்றும் உயர்ந்த நினைவுகளுடன்...

R.ஜோன்ஸ் ரூஸோ BA.,

சீவகங்கை மாவட்ட தி.மு.க துணைச்செயலாளர்
முன்னாள் தலைவர், தமிழ்நாடு சேமிப்பு கிடங்குகள் நிறுவனம்

மகன் : R.நிஷாந்த் ரூஸோ B.E., திரைப்பட நடிகர் - ஸ்நேகா கேத்தரின் M.A.,
மருமகன் : X.ராஜா ஸ்டீபன் BE., MBA., - மகள் : R.ஜெம்மாநிபிலா B.E.,
JR போர்வெண்ஸ் பேரன் : R.ரூசோ

மற்றும் கழக உடன்பிறப்புகள், நண்பர்கள் & உறவினர்கள்
தேவகோட்டை